

പതിനാലാം കേരള നിയമസഭ

പത്താം സമ്മേളനം

2018 മാർച്ച് 14, ബുധൻ

നക്ഷത്രചിഹ്നമിട്ട ചോദ്യങ്ങൾ

[ആകെ ചോദ്യങ്ങൾ--30]

മറുപടി നൽകുന്ന മന്ത്രിമാർ

മുഖ്യമന്ത്രി
 ആരോഗ്യവും സാമൂഹ്യനീതിയും വകുപ്പുമന്ത്രി
 ഭക്ഷ്യവും സിവിൽ സപ്ലൈസും വകുപ്പുമന്ത്രി

ഭക്ഷ്യവിതരണം ഫലപ്രദമാക്കുന്നതിന് നടപടി

*301. ശ്രീ.വി. കെ. സി. മമ്മത്ത് കോയ

,, കെ.വി.വിജയദാസ്

,, കെ.വി.അബ്ദുൾ ഖാദർ

,, ആന്റണി ജോൺ : താഴെ കാണുന്ന ചോദ്യങ്ങൾക്ക് ഭക്ഷ്യവും സിവിൽ സപ്ലൈസും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് ഭക്ഷ്യവിതരണവും സിവിൽ സപ്ലൈസും കാര്യക്ഷമവും ഫലപ്രദവുമാക്കുന്നതിനായി കേരള റേഷനിംഗ് ഓർഡറിലും സിവിൽ സപ്ലൈസ് മാനുവലിലും പരിഷ്കരണം കൊണ്ടുവരാൻ ഉദ്ദേശിക്കുന്നുണ്ടോ; വിശദാംശം നൽകുമോ;
- (ബി) ഭക്ഷ്യ ഭദ്രത നിയമം കർശനമായി നടപ്പിലാക്കുന്നതിന്റെ ഭാഗമായി സോഷ്യൽ ഓഡിറ്റ് അഡ്വൈസറി കമ്മിറ്റിയും സോഷ്യൽ ഓഡിറ്റ് സൊസൈറ്റിയും രൂപീകരിക്കുന്നതിന് പദ്ധതിയുണ്ടോ; വിശദാംശം നൽകുമോ;
- (സി) പൊതുവിതരണ സമ്പ്രദായത്തിൽ പരമാവധി ആളുകളെ ഉൾപ്പെടുത്തുന്നതിനായി എന്തെല്ലാം നടപടികൾ സ്വീകരിച്ചിട്ടുണ്ട്;
- (ഡി) ഭക്ഷ്യഭദ്രതയുമായി ബന്ധപ്പെട്ട് എന്തെല്ലാം പ്രവർത്തനങ്ങളാണ് നവകേരള മിഷന്റെ ഉപഘടകമായ ഹരിത കേരളത്തിൽ ഉൾപ്പെടുത്തിയിരിക്കുന്നതെന്ന് വ്യക്തമാക്കാമോ?

വർദ്ധിച്ചുവരുന്ന ഇടത് തീവ്രവാദം

*302. ശ്രീ.കെ.എം.ഷാജി

,, മഞ്ഞളാംകുഴി അലി

,, എൻ. ഷംസുദ്ദീൻ

„ എൻ .എ.നെല്ലിക്കുന്ന് : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) സംസ്ഥാനത്ത് ഇടത് തീവ്രവാദം വർദ്ധിച്ചുവരുന്നതായുള്ള റിപ്പോർട്ടുകൾ ശ്രദ്ധയിൽപ്പെട്ടിട്ടുണ്ടോ; എങ്കിൽ ഇത് തടയുന്നതിന് എന്തെല്ലാം നടപടികൾ സ്വീകരിച്ചിട്ടുണ്ട്; വിശദമാക്കുമോ;
- (ബി) ഇടത് തീവ്രവാദം തടയുന്നതിനാവശ്യമായുള്ള ഫണ്ട് ലഭിക്കുന്നതിനായി എന്തെങ്കിലും ശിപാർശകൾ കേന്ദ്രസർക്കാരിന് സമർപ്പിച്ചിട്ടുണ്ടോ; എങ്കിൽ ഏതെല്ലാം ജില്ലകളെയാണ് തീവ്രവാദ സാന്നിധ്യമുള്ള പ്രദേശങ്ങളായി കണക്കാക്കിയിട്ടുള്ളത്; വിശദാംശം ലഭ്യമാക്കുമോ?

പി.എസ്.സി. പരീക്ഷ എഴുതാത്ത ഉദ്യോഗാർത്ഥികളിൽ നിന്നും പിഴ

*303. ശ്രീ.ടി. വി. ഇബ്രാഹിം

„ പി.ഉബൈദുള്ള

„ എം.ഉമ്മർ

„ പാറക്കൽ അബ്ദുല്ല : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) പബ്ലിക് സർവ്വീസ് കമ്മീഷനിൽ അപേക്ഷ സമർപ്പിച്ച ശേഷം പരീക്ഷ എഴുതാത്ത ഉദ്യോഗാർത്ഥികളിൽ നിന്നും പിഴ ഈടാക്കാനുള്ള നിർദ്ദേശം ഉണ്ടായിട്ടുണ്ടോ;
- (ബി) പരീക്ഷ എഴുതാത്തവരെ തുടർന്നുള്ള പരീക്ഷകളിൽ നിന്നും വിലക്കുവാൻ ഉദ്ദേശിക്കുന്നുണ്ടോ;
- (സി) തൊഴിൽരഹിതരായവരെ ദ്രോഹിക്കുന്ന ഇത്തരം നടപടികൾ ഒഴിവാക്കുമോ എന്നറിയിക്കുമോ?

സോളാർ കേസിൽ അഴിമതി നിരോധന നിയമപ്രകാരം കേസെടുത്ത് അന്വേഷണം

*304. ശ്രീ.എം. രാജഗോപാലൻ

„ രാജു എബ്രഹാം

„ എൻ. വിജയൻ പിള്ള

„ കാരാട്ട് റസാഖ് : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) സോളാർ കേസ് സംബന്ധിച്ച് മുൻ സർക്കാർ നിയോഗിച്ച കമ്മീഷന്റെ ശിപാർശയുടെ അടിസ്ഥാനത്തിൽ രാഷ്ട്രീയ - ഉദ്യോഗസ്ഥ - ഭരണതലത്തിലുള്ളവർക്കും അവരുടെ സ്റ്റാഫ് അംഗങ്ങൾക്കും എതിരെ അഴിമതി നിരോധന നിയമപ്രകാരം കേസെടുത്ത് അന്വേഷണം നടത്താൻ നടപടി സ്വീകരിക്കുമോ;
- (ബി) അക്കാലത്ത് ഭരണ നേതൃത്വത്തിലുണ്ടായിരുന്നവരെ രക്ഷപ്പെടുത്താൻ ശ്രമിച്ചവർക്കെതിരെയും നിയമ നടപടി സ്വീകരിക്കുന്നതിന് ആലോചിക്കുന്നുണ്ടോ;
- (സി) സോളാർ കേസിനാസ്പദമായ സംഭവത്തിന്റെ പശ്ചാത്തലത്തിൽ പോലീസ് സേനയുടെ അച്ചടക്കം ഉയർത്തിപ്പിടിക്കുന്നതിനും സെക്രട്ടേറിയറ്റിന്റെ സുരക്ഷ കാര്യക്ഷമമാക്കുന്നതിനും ഉള്ള നിർദ്ദേശങ്ങൾ പരിഗണനയിലുണ്ടോ; വിശദാംശം നൽകുമോ?

ശസ്ത്രക്രിയകളിൽ ഉപയോഗിക്കുന്ന സ്റ്റേന്റിയുടെ വില

*305. ശ്രീ.എ.പി. അനിൽ കുമാർ

,, അടൂർ പ്രകാശ്

,, വി.ടി.ബൽറാം : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വകുപ്പുമന്ത്രി സദയം മറുപടി നൽകുമോ:

- (എ) ഹൃദയമനികളിലുണ്ടാകുന്ന തടസ്സം നീക്കം ചെയ്യുന്ന ശസ്ത്രക്രിയകളിൽ ഉപയോഗിക്കുന്ന സ്റ്റെന്റിന്റെയും മെഡിക്കേറ്റഡ് സ്റ്റെന്റിന്റെയും വില നാഷണൽ ഫാർമസ്യൂട്ടിക്കൽ പ്രൈസിംഗ് അതോറിറ്റി വളരെയധികം കുറച്ചതായി ശ്രദ്ധയിൽപ്പെട്ടിട്ടുണ്ടോ;
- (ബി) എന്നിട്ടും സംസ്ഥാനത്തെ പല സ്വകാര്യ ആശുപത്രികളിലും പ്രസ്തുത നിരക്കിലുണ്ടായിട്ടുള്ള കുറവ് രോഗികൾക്ക് നൽകാതെ അനുബന്ധ ശസ്ത്രക്രിയ സാമഗ്രികളുടെ ചാർജ്ജ് വർദ്ധിപ്പിച്ച് രോഗികളെ ചൂഷണം ചെയ്യുന്നതായ പരാതി ലഭിച്ചിട്ടുണ്ടോയെന്നറിയിക്കുമോ;
- (സി) രോഗികളിൽ നിന്നും ഇപ്രകാരം അമിതവീസു് ഈടാക്കുന്ന സ്ഥാപനങ്ങൾക്കെതിരെ എന്ത് നടപടിയാണ് സ്വീകരിക്കുന്നതെന്ന് വിശദമാക്കുമോ?

ഭക്ഷ്യസുരക്ഷ നിയമം

*306. ശ്രീ.സി. കെ. ശശീന്ദ്രൻ

ശ്രീമതി.വീണാ ജോർജ്ജ്

ശ്രീ.മുരളി പെരുനെല്ലി

,, കെ. ദാസൻ : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വകുപ്പുമന്ത്രി സദയം മറുപടി നൽകുമോ:

- (എ) ഭക്ഷ്യസുരക്ഷ നിയമപ്രകാരം (ഫുഡ് സേഫ്റ്റി ആക്ട്), ആഹാര പദാർത്ഥങ്ങളുടെ ഉത്പാദന - സംഭരണ - വിതരണ രംഗത്ത് പ്രവർത്തിക്കുന്നവരിൽ പന്ത്രണ്ട് ലക്ഷം രൂപയ്ക്ക് മേൽ വാർഷിക വിറ്റുവരവുള്ളവർ ലൈസൻസും മറ്റുള്ളവർ രജിസ്ട്രേഷനും നേടിയിരിക്കണമെന്ന വ്യവസ്ഥ കർശനമായി പാലിച്ചിട്ടുണ്ടോ എന്ന് പരിശോധന നടത്താറുണ്ടോ;
- (ബി) ലൈസൻസോ രജിസ്ട്രേഷനോ നേടിയ സ്ഥാപനങ്ങൾ പാലിക്കേണ്ട വ്യവസ്ഥകൾ എന്തെല്ലാമാണ്; അവ പാലിക്കപ്പെടുന്നുണ്ടെന്ന് ഉറപ്പുവരുത്താൻ ഭക്ഷ്യസുരക്ഷ വകുപ്പിന് സാധ്യമാകുന്നുണ്ടോ; വിശദാംശം അറിയിക്കാമോ?

ലിംബ് സെന്ററുകൾ

*307. ശ്രീ.ആർ. രാമചന്ദ്രൻ

,, സി. ദിവാകരൻ

ശ്രീമതി ഗീതാ ഗോപി

ശ്രീ.മുഹമ്മദ് മുഹസിൻ പി. : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വകുപ്പുമന്ത്രി സദയം മറുപടി നൽകുമോ:

- (എ) സർക്കാർ മേഖലയിലെ ലിംബ് സെന്ററുകൾ എവിടെയൊക്കെയാണ് നിലവിലുള്ളത് എന്നറിയിക്കുമോ;

- (ബി) കൈകാലുകൾക്ക് സ്വാധീനം നഷ്ടപ്പെട്ടവർക്ക് രക്ഷാകേന്ദ്രങ്ങളായിരുന്ന ലിംബ് സെന്ററുകളുടെ പ്രവർത്തനം കാര്യക്ഷമമല്ല എന്ന പരാതി ശ്രദ്ധയിൽപ്പെട്ടിട്ടുണ്ടോ;
- (സി) പ്രസ്തുത സാഹചര്യം മുതലേടുത്ത് സ്വകാര്യ സ്ഥാപനങ്ങൾ കൊള്ളലാഭം ഉണ്ടാക്കുന്നുവെന്നത് വിലയിരുത്തിയിട്ടുണ്ടോ;
- (ഡി) ലിംബ് സെന്ററുകളിൽ ഏതൊക്കെ സേവനങ്ങളാണ് നൽകുന്നതെന്നും അവ നേരിടുന്ന പ്രശ്നങ്ങൾ എന്തൊക്കെയാണെന്നും വ്യക്തമാക്കുമോ;
- (ഇ) ലിംബ് സെന്ററുകളുടെ പ്രവർത്തനം മെച്ചപ്പെടുത്തുന്നതിന് എന്തൊക്കെ നടപടികൾ സ്വീകരിക്കുമെന്നറിയിക്കുമോ?

ആരോഗ്യ രംഗത്തെ കേന്ദ്രധനസഹായം

*308. ശ്രീ.പി.ഉബൈദുള്ള

,, പാറക്കൽ അബ്ദുല്ല
 ,, വി.കെ.ഇബ്രാഹിം കുഞ്ഞ്
 ,, സി.മമ്മൂട്ടി : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വകുപ്പുമന്ത്രി സദയം മറുപടി നൽകുമോ:

- (എ) നീതി ആയോഗ് തയ്യാറാക്കിയ വാർഷിക വളർച്ചാ നിരക്കിന്റെ അടിസ്ഥാനത്തിലാണ് ദേശീയ ആരോഗ്യമിഷൻ കീഴിലുള്ള പദ്ധതികൾക്ക് കേന്ദ്രവിഹിതമനുവദിക്കുക എന്ന കാര്യം ശ്രദ്ധയിൽപ്പെട്ടിട്ടുണ്ടോ;
- (ബി) വളർച്ചാ നിരക്കിൽ കേരളം പിന്നിലാണെന്ന നീതി ആയോഗിന്റെ പഠന റിപ്പോർട്ട്, കേന്ദ്രധനസഹായം സംസ്ഥാനത്തിന് ലഭിക്കുന്നതിന് വിപ്ലവാവേശമോയെന്നറിയിക്കുമോ;
- (സി) കേന്ദ്ര സഹായത്തിൽ കുറവ് വരുന്നത് ആരോഗ്യ രംഗത്തെ നിലവിലുള്ള സ്ഥിതി നിലനിർത്താൻ സംസ്ഥാനത്തിന് തടസ്സമാവുമോയെന്ന് വിശദമാക്കുമോ;
- (ഡി) എങ്കിൽ തീരുമാനം പുനഃപരിശോധിക്കാൻ കേന്ദ്രത്തെ സമീപിക്കുമോ; വിശദാംശങ്ങൾ നൽകുമോ?

റേഷൻ കടക്കാർക്കുള്ള പാക്കേജ്

*309. ശ്രീമതി ഗീതാ ഗോപി

,, ഇ.എസ്.ബിജിമോൾ
 ശ്രീ.ഇ.ടി. ടൈസൺ മാസ്റ്റർ
 ,, കെ. രാജൻ : താഴെ കാണുന്ന ചോദ്യങ്ങൾക്ക് ഭക്ഷ്യവും സിവിൽ സപ്ലൈസും വകുപ്പുമന്ത്രി സദയം മറുപടി നൽകുമോ:

- (എ) റേഷൻകടകൾ അനുവദിക്കുന്നതിൽ പട്ടികജാതി-പട്ടികവർഗ്ഗ വിഭാഗങ്ങൾക്കും വനിതകൾക്കും നിയമാനുസരണം നൽകേണ്ട വിഹിതം കേരളത്തിൽ നൽകിയിട്ടുണ്ടോയെന്ന് വ്യക്തമാക്കുമോ;
- (ബി) ഇ-പോസ് യന്ത്രങ്ങൾ വഴി ധാന്യവിതരണം നടത്തിയ സ്ഥലങ്ങളിൽ റേഷൻ കടക്കാർക്കുള്ള പാക്കേജ് നടപ്പിലാക്കിയോയെന്ന് വ്യക്തമാക്കുമോ?

പോലീസ് സേനയുടെ കാര്യക്ഷമതയും നിലവാരവും വർദ്ധിപ്പിക്കാൻ നടപടി

*310. ശ്രീ.എ. എൻ. ഷംസീർ

„ എ. പ്രദീപ്കുമാർ

„ കെ.ഡി. പ്രസേനൻ

„ സി.കെ. ഹരീന്ദ്രൻ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) സംസ്ഥാന ക്രൈം റിക്വോർഡ്സ് ബ്യൂറോയുടെ താൽക്കാലിക കണക്കുപ്രകാരം 2013 മുതൽ കുറ്റകൃത്യങ്ങൾ ക്രമാനുഗതമായി വർദ്ധിച്ചു വന്നിരുന്ന സ്ഥിതിയിൽ നിന്ന് വ്യത്യസ്തമായി, മുൻവർഷത്തെ അപേക്ഷിച്ച് കുറ്റകൃത്യങ്ങളിൽ പത്തു ശതമാനത്തോളം കുറവുണ്ടായത് ഭാവിയിൽ കൂടുതൽ മെച്ചപ്പെടുത്താനായി പോലീസ് സേനയുടെ അംഗബലവും കാര്യക്ഷമതയും വർദ്ധിപ്പിക്കാനും നവീകരണ പ്രവർത്തനങ്ങൾ നടത്താനും ഉദ്ദേശിക്കുന്നുണ്ടോ; വിശദാംശം അറിയിക്കുമോ ;
- (ബി) അന്താരാഷ്ട്ര നിലവാരത്തിലേയ്ക്ക് പോലീസ് സേനയുടെ പ്രവർത്തനം ഉയർത്താനുള്ള പദ്ധതി നടപ്പിലാക്കുന്നതിന് സ്വീകരിച്ചിട്ടുള്ള നടപടികൾ എന്തെല്ലാമാണ്;
- (സി) ഇതിന്റെ ഭാഗമായി പശ്ചാത്തല സൗകര്യങ്ങളിലും അതോടൊപ്പം പോലീസിന്റെ ഇടപെടലിലും എന്തൊക്കെ മാറ്റങ്ങൾ കൊണ്ടു വരാനാണ് ഉദ്ദേശിക്കുന്നത് എന്നറിയിക്കുമോ?

റേഷൻ കടകളിലെ ഇ-പോസ് മെഷീൻ

*311. ശ്രീ.എൽദോ എബ്രഹാം

„ മുല്ലക്കര രത്നാകരൻ

„ ചിറ്റയം ഗോപകുമാർ

„ മുഹമ്മദ് മുഹസിൻ പി. : താഴെ കാണുന്ന ചോദ്യങ്ങൾക്ക് ഭക്ഷ്യവും സിവിൽ സപ്ലൈസും വകുപ്പുമന്ത്രി സദയം മറുപടി നൽകുമോ:

- (എ) റേഷൻ കടകളിൽ ഇ-പോസ് മെഷീനുകൾ സ്ഥാപിക്കുന്നതോടെ എല്ലാ കാർഡുടമകൾക്കും അവരവർക്കിഷ്ടമുള്ള റേഷൻ കടകളിൽ നിന്നും ധാന്യം വാങ്ങുന്നതിനുള്ള പോർട്ടിംഗ് സൗകര്യം ലഭ്യമാക്കുമോ; എങ്കിൽ ആയത് എന്നുമുതൽ നടപ്പാക്കുമെന്നറിയിക്കുമോ;
- (ബി) ഇ-പോസ് മെഷീൻ സ്ഥാപിക്കുന്നതോടുകൂടി ധാന്യങ്ങൾ ചെലവാകാതെ മിച്ചം വരുന്ന സാഹചര്യം ഉണ്ടാകുമോ;
- (സി) ഇ-പോസ് മെഷീൻ സ്ഥാപിക്കുന്ന റേഷൻ കടകളിൽ റേഷൻകടക്കാർക്ക് പ്രത്യേക പാക്കേജ് നൽകിയിട്ടുണ്ടോ; വ്യക്തമാക്കുമോ?

നിയമവാഴ്ച നിലനിർത്തുന്നതിന് നടപടി

*312. ശ്രീ.എൽദോസ് പി. കുനപ്പിള്ളിൽ

„ തിരുവഞ്ചൂർ രാധാകൃഷ്ണൻ

„ വി.ഡി.സതീശൻ

„ സണ്ണി ജോസഫ് : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) സംസ്ഥാനത്ത് നിയമം കൈയിലെടുക്കാനും നിരപരാധികളെ തല്ലിക്കൊല്ലാനും ആക്രമിക്കാനും ആൾക്കൂട്ടം തയ്യാറാകുന്ന സാഹചര്യം വിലയിരുത്തിയിട്ടുണ്ടോ;
- (ബി) സംസ്ഥാനത്ത് നിയമവാഴ്ച ഇല്ലാതാകുന്നതിന്റെ സൂചനയായി ഇത്തരം സംഭവങ്ങളെ കാണുന്നുണ്ടോ; വിശദമാക്കുമോ;
- (സി) സംസ്ഥാനത്ത് നിയമവാഴ്ചയില്ലെന്ന് ഡി.ജി.പി. റാങ്കിലുള്ള ഒരു മുതിർന്ന ഉദ്യോഗസ്ഥൻ പറഞ്ഞതായി ശ്രദ്ധയിൽപ്പെട്ടിട്ടുണ്ടോ; എങ്കിൽ പ്രസ്തുത ഉദ്യോഗസ്ഥനെതിരെ നടപടി സ്വീകരിച്ചിട്ടുണ്ടോ; വ്യക്തമാക്കുമോ;
- (ഡി) അട്ടപ്പാടിയിൽ മധ്യ എന്ന ആദിവാസി യുവാവിനെ ഫോറസ്റ്റ് ജീവനക്കാർ പിടിച്ച് ജനക്കൂട്ടത്തിന് കൊടുക്കുകയും അവർ പരസ്യമായി അയാളെ മർദ്ദിച്ച് കൊലപ്പെടുത്തുകയും ചെയ്തത് നിയമവാഴ്ച സംസ്ഥാനത്ത് നിലവിലില്ലായെന്നതിന്റെ സൂചനയായി വിലയിരുത്തുന്നുണ്ടോ;
- (ഇ) നിയമവാഴ്ച നിലനിർത്തുന്നതിനും ജനങ്ങളുടെ ജീവനും സ്വത്തിനും സംരക്ഷണം നൽകുന്നതിനും എന്ത് നടപടിയാണ് കൈക്കൊള്ളുകയെന്ന് അറിയിക്കുമോ?

എം.എം.ആർ. വാക്ലിന്റെ ക്ഷാമം

*313. ശ്രീ.പി.കെ.ബഷീർ

„ കെ.എൻ.എ ഖാദർ

„ സി.മമ്മൂട്ടി

„ പി.ബി. അബ്ദുൽ റസ്സാക്ക് : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് എം.എം.ആർ. വാക്ലിന് കടുത്ത ക്ഷാമമുള്ളതായി ശ്രദ്ധയിൽപ്പെട്ടിട്ടുണ്ടോ;
- (ബി) സർക്കാർ ആശുപത്രികളിൽ നിന്നും ഈ പ്രതിരോധ കുത്തിവയ്പ്പ് സൗജന്യമായാണോ നൽകുന്നതെന്നും ഏതൊക്കെ ദിവസങ്ങളിലാണ് ഇത് നൽകുന്നതെന്നും വിശദമാക്കാമോ;
- (സി) സംസ്ഥാനത്തെ സർക്കാർ ആശുപത്രികളിൽ എം.എം.ആർ. വാക്ലിനുകൾ എവിടെ നിന്നാണ് ലഭ്യമാകുന്നതെന്നറിയിക്കാമോ;
- (ഡി) സർക്കാർ ആശുപത്രികളിൽ ആവശ്യത്തിന് എം.എം.ആർ. വാക്ലിനുകൾ ലഭ്യമാകാതെ വന്നതിനുള്ള കാരണങ്ങൾ വിശദമാക്കാമോ?

ലോക കേരളസഭയുടെ പ്രധാന നിർദ്ദേശങ്ങളും ആശയങ്ങളും

*314. ശ്രീ.കെ. ദാസൻ

„ കെ.സുരേഷ് കുറുപ്പ്

„ കെ. ബാബു

„ ജെയിംസ് മാത്യു : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) സംസ്ഥാനത്തെ ജനപ്രതിനിധികളുടെയും പ്രവാസി പ്രതിനിധികളുടെയും സ്ഥിരം സംവാദ-ആലോചന വേദിയായ ലോക കേരളസഭയുടെ പ്രഥമ സമ്മേളനത്തിൽ രൂപപ്പെട്ട പ്രധാന നിർദ്ദേശങ്ങളും ആശയങ്ങളും എന്തൊക്കെയായിരുന്നുവെന്ന് വ്യക്തമാക്കാമോ;
- (ബി) ഇവയുടെ ഫലപ്രദമായ നടത്തിപ്പിനായി എന്തെല്ലാം തുടർനടപടികളാണ് സ്വീകരിച്ചിട്ടുള്ളത്;
- (സി) പ്രവാസി നിക്ഷേപം പ്രോത്സാഹിപ്പിക്കുന്നതിനായി എന്തെല്ലാം തീരുമാനങ്ങളാണ് ലോക കേരളസഭ സമ്മേളനത്തിൽ കൈക്കൊണ്ടിട്ടുള്ളതെന്ന് അറിയിക്കാമോ;
- (ഡി) ലോക കേരളസഭയുടെ അടുത്ത സമ്മേളനം എന്നേയ്ക്ക് ചേരുവാനാണ് തീരുമാനിച്ചിട്ടുള്ളതെന്ന് വ്യക്തമാക്കാമോ;

പറമ്പിക്കുളം ആളിയാർ പദ്ധതി

*315. ശ്രീ.കെ. കൃഷ്ണൻകുട്ടി

,, സി.കെ.നാണ

,, കോവൂർ കുഞ്ഞുമോൻ

,, കെ.ബി.ഗണേഷ് കുമാർ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) പറമ്പിക്കുളം ആളിയാർ പദ്ധതി പൂർത്തിയായപ്പോൾ കേരളത്തിന് തിരിച്ചു ലഭിക്കേണ്ട ഭൂമിയും കെട്ടിടങ്ങളും മറ്റ് നിർമ്മിതികളും സർക്കാർ ഏറ്റെടുത്തിട്ടുണ്ടോ; ഇല്ലെങ്കിൽ എന്താണതിന് കാരണമെന്ന് വ്യക്തമാക്കാമോ;
- (ബി) ഏതെല്ലാം കെട്ടിടങ്ങളും നിർമ്മിതികളുമാണ് ഏറ്റെടുക്കാനുള്ളതെന്നും അവ സമയബന്ധിതമായി ഏറ്റെടുക്കുന്നതിനുള്ള നടപടികൾ എന്തെല്ലാമാണെന്നും വിശദമാക്കാമോ;
- (സി) പറമ്പിക്കുളം ആളിയാർ പദ്ധതിയിലുൾപ്പെട്ട തമിഴ്നാട് ഷോളയാർ ഡാമിന്റെ സൈഡ് സ്പിൽവേയിൽക്കൂടിയുള്ള ജലത്തിന്റെ അവകാശം ഏത് സംസ്ഥാനത്തിനാണെന്ന് വ്യക്തമാക്കാമോ;
- (ഡി) പ്രസ്തുത ജലം തമിഴ്നാട് അനധികൃതമായി കടത്തിക്കൊണ്ടു പോകുന്നത് തടയുന്നതിന് എന്തെല്ലാം നടപടികളാണ് സ്വീകരിക്കാനുദ്ദേശിക്കുന്നതെന്ന് വെളിപ്പെടുത്താമോ?

ഐ.ടി.നയത്തിന്റെ അടിസ്ഥാനത്തിൽ നടപ്പിലാക്കാൻ ഉദ്ദേശിക്കുന്ന പദ്ധതികൾ

*316. ശ്രീ.എസ്.ശർമ്മ

,, റ്റി.വി.രാജേഷ്

,, വി. ജോയി

,, ആർ. രാജേഷ് : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) വിവര വിനിമയ സാങ്കേതിക വിദ്യയുടെ വളർച്ച കൊണ്ടുണ്ടാകുന്ന നേട്ടം സംസ്ഥാനത്ത് എല്ലാ മേഖലകളിലും പ്രയോജനപ്പെടുത്താൻ ഉദ്ദേശിച്ചുകൊണ്ട് പ്രഖ്യാപിച്ച ഐ.ടി. നയത്തിന്റെ അടിസ്ഥാനത്തിൽ ഈ രംഗത്ത് ആവിഷ്കരിച്ച് നടപ്പിലാക്കാൻ ഉദ്ദേശിക്കുന്ന പ്രധാന പദ്ധതികൾ എന്തെല്ലാമാണ്;
- (ബി) കൊച്ചിയിലെ സ്കാർട്ട് സിറ്റി പദ്ധതി കരാർ പ്രകാരമുള്ള സമയരേഖയനുസരിച്ച് പുരോഗമിക്കുന്നുണ്ടോ

എന്ന് അവലോകനം നടത്തിയിരുന്നോ; വിശദാംശം അറിയിക്കാമോ;

(സി) കേരളത്തെ ഹാർഡ് വെയർ ഉല്പാദന കേന്ദ്രമാക്കാൻ ഉള്ള സാധ്യതയ്ക്ക് വഴിതെളിക്കാൻ സർക്കാർ നടത്തിവരുന്ന ഇടപെടൽ എന്തെല്ലാമാണെന്ന് വെളിപ്പെടുത്തുമോ?

പ്രതിരോധ കുത്തിവെയ്പ്പിനെക്കുറിച്ച് ബോധവൽക്കരണം

*317. ശ്രീ. അടൂർ പ്രകാശ്

„ അൻവർ സാദത്ത്

„ അനിൽ അക്കര

„ വി.ടി.ബൽറാം : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്ത് പ്രതിരോധ കുത്തിവെയ്പ്പ് എടുക്കുന്നവരുടെ എണ്ണത്തിൽ കുറവ് വന്നതായി നീതി ആയോഗിന്റെ ആരോഗ്യസൂചികയിൽ സൂചിപ്പിച്ചിട്ടുണ്ടോ;

(ബി) 2015-16ലെ പ്രസ്തുത സൂചിക അനുസരിച്ച് എത്ര ശതമാനം കുറവാണ് കണ്ടെത്തിയിട്ടുള്ളത്;

(സി) പ്രതിരോധ കുത്തിവെയ്പ്പുകൾക്കെതിരെ വ്യാപക പ്രചാരണം നടത്തുന്നത് ഇത്തരത്തിൽ കുറവ് വരുവാൻ കാരണമായിട്ടുണ്ടോ എന്നറിയിക്കാമോ;

(ഡി) വാക്സിനേഷന്റെ ആവശ്യകതയെക്കുറിച്ച് എല്ലാ തലത്തിലും ബോധവൽക്കരണം നടത്തുന്നതിനും പ്രതിരോധ കുത്തിവെയ്പ്പിന്റെ കാര്യത്തിൽ രാജ്യത്ത് ഒന്നാം സ്ഥാനത്തേക്ക് സംസ്ഥാനത്തെ എത്തിക്കുന്നതിനും ക്രിയാത്മകമായ നടപടി സ്വീകരിക്കുമോ?

വിജിലൻസ് വിഭാഗം കാര്യക്ഷമമാക്കാൻ നടപടികൾ

*318. ശ്രീ. എം. സ്വരാജ്

„ ഇ.പി.ജയരാജൻ

„ പി.കെ. ശശി

„ പി.ടി.എ. റഹീം : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

(എ) വിജിലൻസ് വിഭാഗം കാര്യക്ഷമമാക്കാനായി സ്വീകരിച്ച നടപടികൾ എന്തെല്ലാമാണ്;

(ബി) വിജിലൻസ് വിഭാഗത്തിന്റെ പ്രവർത്തനത്തിൽ വരുത്തേണ്ട എന്തൊക്കെ പരിഷ്കാരങ്ങളാണ് ഭരണ പരിഷ്കാര കമ്മീഷൻ ശുപാർശ ചെയ്തിരിക്കുന്നത്;

(സി) അഴിമതിക്കേസുകളുടെ സ്വഭാവത്തിൽ വന്ന മാറ്റത്തിനനുസരിച്ച് അത്തരം കേസുകൾ കാര്യക്ഷമമായി കൈകാര്യം ചെയ്യാൻ വിജിലൻസിൽ വരുത്തിയ നവീകരണ നടപടികൾ എന്തെല്ലാമാണ്;

(ഡി) മുൻകാലങ്ങളിൽ യാതൊരു തെളിവുമില്ലാതെ നിക്ഷിപ്ത താൽപര്യത്തോടെ വിജിലൻസ് കേസുകൾ രജിസ്റ്റർ ചെയ്യുകയും തെളിവില്ല എന്ന കാരണത്താൽ കോടതിയിൽ അവസാനിപ്പിക്കുകയും ചെയ്തിരുന്നു എന്ന ആക്ഷേപം ഒഴിവാക്കാൻ കൈക്കൊണ്ട നടപടികൾ അറിയിക്കാമോ?

ഭക്ഷ്യോപദേശക വിജിലൻസ് സമിതികൾ

*319. ശ്രീ.സി.കെ. ഹരിദ്രൻ

„ ബി.ഡി. ദേവസ്സി

„ കാരാട്ട് റസാഖ്

„ ഒ. ആർ. കേള : താഴെ കാണുന്ന ചോദ്യങ്ങൾക്ക് ഭക്ഷ്യവും സിവിൽ സപ്ലൈസും വകുപ്പുമന്ത്രി സദയം മറുപടി നൽകുമോ:

(എ) റേഷൻ സാധനങ്ങൾ പൊതുജനങ്ങൾക്ക് യഥാവിധി ലഭിക്കുന്നുണ്ടെന്ന് ഉറപ്പു വരുത്തുന്നതിനും റേഷൻ വിതരണത്തിലെ ക്രമക്കേടുകൾ കണ്ടെത്തുന്നതിനുമായി ഭക്ഷ്യപദാർത്ഥ വിജിലൻസ് സമിതികൾ രൂപീകരിച്ചിട്ടുണ്ടോ;

(ബി) എങ്കിൽ ഏതെല്ലാം തലങ്ങളിലാണ് ഇവ രൂപീകരിച്ചിട്ടുള്ളതെന്ന് വിശദമാക്കുമോ;

(സി) പൊതുവിതരണം സംബന്ധിച്ച് ജനങ്ങൾ നൽകുന്ന പരാതികൾ സമയബന്ധിതമായി പരിഹരിക്കുന്നതിന് പ്രസ്തുത സമിതികൾ എന്തെല്ലാം നടപടികളാണ് സ്വീകരിച്ചുവരുന്നതെന്ന് വ്യക്തമാക്കാമോ?

അന്ത്യോദയ അന്നയോജന പദ്ധതി ഗുണഭോക്താക്കൾ

*320. ശ്രീ.വി.ആർ. സുനിൽ കുമാർ

„ മുല്ലക്കര രത്നാകരൻ

„ ഇ.കെ.വിജയൻ

„ ജി.എസ്.ജയലാൽ : താഴെ കാണുന്ന ചോദ്യങ്ങൾക്ക് ഭക്ഷ്യവും സിവിൽ സപ്ലൈസും വകുപ്പുമന്ത്രി സദയം മറുപടി നൽകുമോ:

(എ) അന്ത്യോദയ അന്നയോജന (എ.എ.വൈ.) പദ്ധതിയിൽ ഉൾപ്പെടുന്ന വിഭാഗങ്ങളെ കണ്ടെത്തുന്നതിനുള്ള മാനദണ്ഡങ്ങൾ ആരാണ് നിശ്ചയിക്കുന്നതെന്ന് വ്യക്തമാക്കുമോ;

(ബി) എ.എ.വൈ. വിഭാഗക്കാരെ കണ്ടെത്തുന്നതിന് സംസ്ഥാനം പ്രത്യേക മാനദണ്ഡം നിശ്ചയിച്ചിട്ടുണ്ടോയെന്ന് വിശദമാക്കുമോ;

(സി) മുൻഗണനാ വിഭാഗങ്ങളെ കണ്ടെത്താൻ നിശ്ചയിച്ചിരിക്കുന്ന മാനദണ്ഡങ്ങളും എ.എ.വൈ. വിഭാഗത്തെ കണ്ടെത്തുന്നതിന് നിശ്ചയിച്ചിരിക്കുന്ന മാനദണ്ഡങ്ങളും തമ്മിലുള്ള വ്യത്യാസങ്ങൾ അറിയിക്കുമോ;

(ഡി) എ.എ.വൈ. പദ്ധതി പ്രകാരം സംസ്ഥാനത്ത് എത്ര കുടുംബങ്ങൾക്ക് ഭക്ഷ്യധാന്യ വിഹിതത്തിന് അർഹതയുണ്ട് എന്ന് വെളിപ്പെടുത്തുമോ?

തൊഴിൽ നഷ്ടപ്പെട്ട് തിരിച്ചെത്തുന്ന പ്രവാസികളെ സംരക്ഷിക്കുന്നതിന് പദ്ധതികൾ

*321. ശ്രീ.ഇ.ടി. ടൈസൺ മാസ്റ്റർ

„ സി. ദിവാകരൻ

ശ്രീമതി ഇ.എസ്.ബിജിമോൾ

„ സി.കെ. ആശ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) ഗൾഫ് നാടുകളിൽ നടക്കുന്ന സ്വദേശിവല്പരണം മലയാളികളുടെ ഗൾഫ് സ്വപ്നങ്ങൾക്ക് മങ്ങലേല്പിക്കുന്നു എന്ന വസ്തുത വിലയിരുത്തിയിട്ടുണ്ടോ;
- (ബി) ഇത്തരത്തിൽ തൊഴിൽ നഷ്ടപ്പെട്ട് തിരിച്ചെത്തുന്ന പ്രവാസികളെ സംരക്ഷിക്കുന്നതിന് എന്തൊക്കെ പദ്ധതികളാണ് ആസൂത്രണം ചെയ്തിരിക്കുന്നതെന്ന് വ്യക്തമാക്കുമോ;
- (സി) പ്രവാസികളുടെ തിരിച്ചുവരവ് കേരള സമൂഹത്തെ ഏതൊക്കെ തരത്തിൽ ബാധിക്കുമെന്ന് വ്യക്തമാക്കുമോ?

മാനസികാരോഗ്യം മെച്ചപ്പെടുത്താൻ നടപടികൾ

*322. ശ്രീ.സി.മമ്മൂട്ടി

- „ കെ.എൻ.എ ഖാദർ
- „ പി.കെ.ബഷീർ
- „ പി.ബി. അബ്ദുൽ റസ്സാക്ക് : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വകുപ്പുമന്ത്രി സദയം മറുപടി നൽകുമോ:

- (എ) ഉയർന്ന ജീവിത നിലവാരവും ശാരീരികാരോഗ്യവും കൈവരിച്ചിട്ടുണ്ടെങ്കിലും മാനസികാരോഗ്യത്തിന്റെ കാര്യത്തിൽ കേരളീയർ പിന്തള്ളപ്പെടുന്നത് ശ്രദ്ധയിൽപ്പെട്ടിട്ടുണ്ടോ;
- (ബി) മാനസികാരോഗ്യകുറവിനാലും മാനസിക വൈകല്യങ്ങൾക്കടിമപ്പെട്ടും വിവിധ വിഭാഗം ജനങ്ങൾ ആത്മഹത്യയിലേക്ക് തിരിയുന്ന പ്രവണത ഒഴിവാക്കുന്നതിനായി കൈക്കൊള്ളുന്ന നടപടികൾ എന്തെല്ലാമെന്ന് വിശദമാക്കാമോ?

വയോജന കമ്മീഷൻ രൂപീകരണം

*323. ശ്രീ.പുരുഷൻ കടലുണ്ടി

- „ കെ.കുഞ്ഞിരാമൻ
- „ എസ്.രാജേന്ദ്രൻ
- „ കെ. ആൻസലൻ : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനം വയോജന സംരക്ഷണത്തിന് ദേശീയ പുരസ്കാരം നേടിയിട്ടുള്ള സാഹചര്യത്തിൽ, വയോജനങ്ങളുടെ ആരോഗ്യ സംരക്ഷണവും ക്ഷേമവും ഉറപ്പുവരുത്തുന്നതിനായി നടത്തി വരുന്ന പ്രവർത്തനങ്ങൾ എന്തെല്ലാമാണെന്ന് അറിയിക്കുമോ;
- (ബി) ജീവിത സായാഹ്നത്തിലെ വരുമാനമില്ലായ്മയോ കുറഞ്ഞ വരുമാനമോ മൂലം ശിഷ്യജീവിതം ദുരിതപൂർണ്ണമാകുന്നത് ഒഴിവാക്കാൻ സാമൂഹ്യ നീതി വകുപ്പ് ഏർപ്പെടുത്തിയിട്ടുള്ള ക്ഷേമ കാര്യങ്ങൾ എന്തെല്ലാമാണെന്ന് വ്യക്തമാക്കുമോ;
- (സി) വയോജനങ്ങൾക്ക് എതിരെയുള്ള ശാരീരിക മാനസിക അതിക്രമങ്ങൾ തടയുന്നതിനും വൃദ്ധ സദനങ്ങളിലെ സേവനം മെച്ചപ്പെടുത്തുന്നതിനും വയോജന സംരക്ഷണത്തിനുള്ള നിയമപരമായ ബാധ്യത നിറവേറ്റപ്പെടുമ്പോൾ ഉറപ്പാക്കുന്നതിനുമായി വയോജന കമ്മീഷൻ രൂപീകരിക്കാനുദ്ദേശിക്കുന്നുണ്ടോ എന്ന് വ്യക്തമാക്കാമോ?

ഷുഹൈബിന്റെ വധത്തിൽ സി.ബി.ഐ. അന്വേഷണം

*324. ശ്രീ.സണ്ണി ജോസഫ്

,, കെ.സി.ജോസഫ്

,, പി.ടി. തോമസ്

,, വി.പി.സജീന്ദ്രൻ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) കണ്ണൂർ മട്ടന്നൂർ ബ്ലോക്ക് കോൺഗ്രസ് പ്രവർത്തകനായിരുന്ന ഷുഹൈബിന്റെ കൊലപാതകം സംബന്ധിച്ച് കേരള ഹൈക്കോടതി സർക്കാരിനെ വിമർശിച്ചിട്ടുണ്ടോ; എങ്കിൽ അതിനുള്ള സാഹചര്യം എന്തായിരുന്നു;
- (ബി) ഈ കേസിൽ സി.ബി.ഐ അന്വേഷണം ആവശ്യപ്പെട്ട് സമർപ്പിച്ച ഹർജിയിൽ സർക്കാർ നിലപാട് അറിയിച്ചിട്ടുണ്ടോ;
- (സി) പ്രസ്തുത ഏജൻസി ഈ കേസ് അന്വേഷിച്ചാൽ ചില ഉന്നതർ കേസിൽ ഉൾപ്പെടുമെന്നതിനാലാണോ സി.ബി.ഐ. അന്വേഷണം ആവശ്യമില്ലെന്ന നിലപാട് സർക്കാർ സ്വീകരിച്ചത് എന്നറിയിക്കുമോ?

ജനമൈത്രി പോലീസ് സംവിധാനം കാര്യക്ഷമമാക്കാൻ നടപടി

*325. ശ്രീ.ജോൺ ഫെർണാണ്ടസ്

,, കെ.വി.അബ്ദുൾ ഖാദർ

ശ്രീമതി.പി. അയിഷാ പോറ്റി

ശ്രീ.പി. ഉണ്ണി : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) മർദ്ദന സംവിധാനത്തിലൂടെ ക്രമസമാധാനം ഉറപ്പുവരുത്തുകയെന്ന പഴയ രീതിയിൽ നിന്ന് വ്യത്യസ്തമായി അതാത് പ്രദേശത്തെ ജനങ്ങളുടെ പങ്കാളിത്തത്തോടെ സമാധാനം ഉറപ്പാക്കാനായി ആവിഷ്കരിച്ച ജനമൈത്രി പോലീസ് സംവിധാനം വിഭാവനം ചെയ്ത രീതിയിൽ പൂർണ്ണമായും പ്രവർത്തന സജ്ജമായിട്ടുണ്ടോ;
- (ബി) ജനമൈത്രി പോലീസ് സംവിധാനം എല്ലാ സ്റ്റേഷനുകളിലേക്കും വ്യാപിപ്പിക്കാൻ ഉദ്ദേശിക്കുന്നുണ്ടോ; പദ്ധതിയുടെ വിജയകരമായ നടത്തിപ്പിനായി ബീറ്റ് ഓഫീസർമാർക്ക് പരിശീലനം സംഘടിപ്പിച്ചിട്ടുണ്ടോ;
- (സി) പോലീസ് സ്റ്റേഷനുകൾ വാടകക്കെട്ടിടത്തിൽ പ്രവർത്തിക്കുന്നതുൾപ്പെടെയുള്ള പരിമിതികൾ പരിഹരിക്കുന്നതിന് പദ്ധതികൾ ആവിഷ്കരിച്ചിട്ടുണ്ടോ; വിശദമാക്കുമോ;

പരാതി പരിഹാരത്തിനായി പ്രത്യേക വകുപ്പ് രൂപീകരണം

*326. ശ്രീ.വി.കെ.ഇബ്രാഹിം കുഞ്ഞ്

,, അബ്ദുൽ ഹമീദ് പി.

പ്രൊഫ.ആബിദ് ഇസ്മൈൽ തങ്ങൾ

ഡോ.എം. കെ. മുനീർ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) ലോകമെമ്പാടുമുള്ള ജനാധിപത്യ ഭരണ സംവിധാനങ്ങളിൽ പൗരന്മാരുടെ പരാതി പരിഹാരത്തിന് കൂടുതൽ പ്രാധാന്യം നൽകിക്കൊണ്ടുള്ള മാറ്റം സംജാതമാകുന്നത് ശ്രദ്ധയിൽപ്പെട്ടിട്ടുണ്ടോ;
- (ബി) പൗരന്മാരുടെ പരാതി പരിഹാരത്തിന് നിലവിലുള്ള സംവിധാനങ്ങൾ എന്തൊക്കെയാണെന്ന് വ്യക്തമാക്കുമോ;
- (സി) സർക്കാർ സേവനങ്ങൾ വേഗത്തിൽ ലഭ്യമാക്കുന്നതിന് ഊന്നൽ കൊടുത്തുകൊണ്ടുള്ള ഭരണപരിഷ്കാര നടപടികൾക്ക് തയ്യാറാകുമോ;
- (ഡി) മുഖ്യമന്ത്രിയുടെ പരാതി പരിഹാര സെൽ ഉൾപ്പെടെ വിവിധ വകുപ്പുകളിലുള്ള പരാതി പരിഹാര സംവിധാനങ്ങളെ സമന്വയിപ്പിച്ച് പരാതി പരിഹാരത്തിനായി മാത്രം ഒരു വകുപ്പ് രൂപീകരിക്കുന്നതിനെപ്പറ്റി ആലോചിക്കുമോ?

നെല്ലിന്റെയും അരിയുടെയും ഗുണനിലവാരം സംബന്ധിച്ച മാനദണ്ഡങ്ങൾ

*327. ശ്രീ.കെ. രാജൻ

„ ജി.എസ്.ജയലാൽ

„ ഇ.ടി. ടൈസൺ മാസ്റ്റർ

ശ്രീമതി സി.കെ. ആശ : താഴെ കാണുന്ന ചോദ്യങ്ങൾക്ക് ഭക്ഷ്യവും സിവിൽ സപ്ലൈസും വകുപ്പുമന്ത്രി സദയം മറുപടി നൽകുമോ:

- (എ) 2017-18 സീസണിലെ നെല്ല് സംഭരണത്തിന്റെ വിശദാംശങ്ങൾ ലഭ്യമാക്കുമോ;
- (ബി) നെല്ലിന്റെയും അരിയുടെയും ഗുണനിലവാരം സംബന്ധിച്ച് സർക്കാർ നിശ്ചയിച്ച മാനദണ്ഡങ്ങൾ വിശദമാക്കുമോ;
- (സി) നെല്ലിന്റെ ഗുണനിലവാരം കുറഞ്ഞതിനെത്തുടർന്ന് നെല്ല് സംഭരണത്തിൽ തടസ്സം നേരിട്ടിരുന്നോ; എങ്കിൽ ആയത് പരിഹരിക്കുന്നതിന് സ്വീകരിച്ച നടപടികൾ വിശദമാക്കുമോ;
- (ഡി) കൃഷി വകുപ്പിലെ എത്ര ഉദ്യോഗസ്ഥർ നെല്ല് സംഭരണ പ്രക്രിയയുമായി ബന്ധപ്പെട്ട് സപ്ലൈകോയിൽ പ്രവർത്തിക്കുന്നുണ്ടെന്ന് വ്യക്തമാക്കുമോ;
- (ഇ) സംഭരിച്ച നെല്ല് സംസ്കരിച്ച് അരിയാക്കി പൊതുവിതരണ ശൃംഖലയിൽ വിതരണം ചെയ്യുന്നതിന് മുന്നോടിയായി ഗുണനിലവാരം പരിശോധിക്കുന്നുണ്ടോ; എങ്കിൽ എവിടെ വെച്ചാണെന്ന് വ്യക്തമാക്കുമോ?

രോഗപ്രതിരോധ പ്രവർത്തനങ്ങൾ ഊർജ്ജിതമാക്കുവാൻ നടപടി

*328. ശ്രീ.തിരുവഞ്ചൂർ രാധാകൃഷ്ണൻ

„ പി.ടി. തോമസ്

„ എം. വിൻസെന്റ്

„ അന്റപ് ജേക്കബ് : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് ഒമ്പത് ജില്ലകളിൽ മലേറിയ കണ്ടെത്തിയെന്നതും കോഴിക്കോട് ഇതര സംസ്ഥാന തൊഴിലാളികൾക്കിടയിൽ മന്ത് രോഗം വ്യാപകമാകുന്നുവെന്നതും ഉള്ള വസ്തുത ശ്രദ്ധയിൽപ്പെട്ടിട്ടുണ്ടോ;
- (ബി) രോഗം പകരാനുള്ള സാഹചര്യം ഒഴിവാക്കാനും അത് മുൻകൂട്ടി കണ്ടെത്തി പ്രതിരോധിക്കുന്നതിനുമുള്ള പ്രവർത്തനങ്ങൾ പാളിയത് കൊണ്ടാണ് ഇത്തരം രോഗങ്ങൾ വീണ്ടും ഉണ്ടാകുന്നതെന്ന് പരിഗണിച്ച് പ്രതിരോധ പ്രവർത്തനങ്ങൾ ഊർജ്ജിതമാക്കുവാൻ നടപടി സ്വീകരിക്കുമോ?

സെക്രട്ടേറിയറ്റിൽ ഫയലുകളുടെ കാലതാമസം ഒഴിവാക്കുന്നതിന് നടപടി

*329. ശ്രീ.പി.ജെ.ജോസഫ്

- „ റോഷി അഗസ്റ്റിൻ
- „ മോൻസ് ജോസഫ്

ഡോ.എൻ. ജയരാജ് : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) ഈ സർക്കാർ അധികാരത്തിൽ വന്നതിനുശേഷം സെക്രട്ടേറിയറ്റിൽ ഭരണവകുപ്പുകളിൽ കെട്ടിക്കിടക്കുന്ന ഫയലുകളുടെ നിലവിലുള്ള സ്ഥിതി വ്യക്തമാക്കാമോ;
- (ബി) സെക്രട്ടേറിയറ്റിൽ ഇ-ഓഫീസ് വഴിയും ഫിസിക്കൽ ആയും രൂപംകൊള്ളുന്ന ഫയലുകളിൽ തീരുമാനമെടുക്കുന്നതിനുള്ള കാലതാമസം ഒഴിവാക്കുന്നതിന് സർക്കാർ സ്വീകരിച്ചുവരുന്ന നടപടികൾ വ്യക്തമാക്കാമോ;
- (സി) ഇ-ഓഫീസ് സംവിധാനം നിലവിൽ വന്നതിനുശേഷം തപാൽ നമ്പർ ഇടുന്ന ഫയലുകൾക്ക് വകുപ്പുകൾ വീണ്ടും നമ്പർ ഇടുന്ന സംവിധാനം അവസാനിപ്പിക്കാമോ; ഈ നമ്പറിൽ എംഎൽഎ.മാർക്കും സെർച്ച് ചെയ്ത് കണ്ടുപിടിക്കുന്നതിന് അവസരമൊരുക്കുമോ എന്ന് അറിയിക്കാമോ?

മുല്ലപ്പെരിയാർ വിഷയത്തിൽ പ്രശ്നപരിഹാരം

*330. ശ്രീ.കെ.ജെ. മാക്സി

- „ കെ.സുരേഷ് കുറുപ്പ്
- „ എ.എം. ആരിഫ്

„ ആന്റണി ജോൺ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) കേരളവും തമിഴ് നാടും സമവായത്തിലെത്തിയാൽ മുല്ലപ്പെരിയാറിൽ പുതിയ ഡാമാകാം എന്ന സുപ്രീംകോടതി വിധിയെ തുടർന്ന് ഇക്കാര്യത്തിൽ സമവായം ഉണ്ടാക്കാൻ കേന്ദ്ര സർക്കാരിനോട് സംസ്ഥാന നിയമസഭ 2014 ൽ ഏകകണ്ഠമായി ആവശ്യപ്പെട്ടതിന്റെയടിസ്ഥാനത്തിൽ കേന്ദ്ര സർക്കാർ എന്തെങ്കിലും ഇടപെടൽ നടത്തിയിട്ടുണ്ടോ; വ്യക്തമാക്കുമോ;
- (ബി) ജനങ്ങളുടെ ജീവനും സ്വത്തിനും ഉള്ള ഭീഷണി കണക്കിലെടുത്ത് ഭരണഘടനയുടെ അനുചരദം 143 പ്രകാരമുള്ള അധികാരം പ്രയോഗിച്ചുകൊണ്ട് രാഷ്ട്രപതി ഈ വിഷയം സുപ്രീംകോടതിയ്ക്ക് റഫർ ചെയ്യണമെന്ന ആവശ്യത്തിൽ എന്തെങ്കിലും നടപടി ഉണ്ടായിട്ടുണ്ടോ; വ്യക്തമാക്കുമോ;
- (സി) രാജ്യത്തെ ഐ.ഐ.ടി.കൾ നടത്തിയ പഠന റിപ്പോർട്ട് യുക്തിരഹിതമായി തള്ളിയ പശ്ചാത്തലത്തിൽ അന്താരാഷ്ട്ര തലത്തിലുള്ള വിദഗ്ദ്ധ സംഘത്തെ ഉപയോഗിച്ച് പഠനം നടത്താൻ

കേന്ദ്ര സർക്കാരിനോട് ആവശ്യപ്പെടുമോ; ഡാമിന്റെ സുരക്ഷ സംബന്ധിച്ച പഠനം നടത്തുന്നത് സുപ്രീംകോടതി വിലക്കിയിട്ടില്ലാത്ത സാഹചര്യത്തിൽ സംസ്ഥാനം ഇതിനായി അന്താരാഷ്ട്ര വിദഗ്ദ്ധ സമിതിയെ നിയമിക്കുന്ന കാര്യം പരിശോധിക്കുമോ; വ്യക്തമാക്കുമോ?

കേരള നിയമസഭാ സെക്രട്ടേറിയറ്റ്,
തിരുവനന്തപുരം,
05-03-2018

വി. കെ. ബാബുപ്രകാശ്,
സെക്രട്ടറി,

പ്രത്യേക ശ്രദ്ധയ്ക്ക്: നിയമസഭാ ചോദ്യങ്ങളുടെ മറുപടി അവ സഭയിൽ ഉന്നയിക്കുന്നതിന്റെ തലേദിവസം വൈകുന്നേരം 5 മണിക്ക് മുമ്പായി ലഭ്യമാക്കേണ്ടതാണ് [ചട്ടം 47(1)].